

# "ላለመማር መማር..... ፤ ከ'ራስ ከህደት እስከ ሀገር ማፍረስ....."

በመጀመሪያ 'ራሳቸውን ከዱ፣ ከዚያም በጥላቻ ታውሩ፣ ከዚያም ኢትዮጵያዊነትን ኢትዮጵያን አምርረው ጠሉ፣ ከዚያም በታሪካዊ ጠላቶቻችን እየተመሩና እየታገዙ፣ የገንዘብ ወገናቸውን 'ርስ-በ'ርስ እያበጣበጡና እያለያዩ፣ ኢትዮጵያን እያፈራረሱ፣ ለባዕዳንና ለታሪካዊ ጠላቶቻችን እየቸበቸቡ አሁን ካሉበት ደረጃ ደረሱ። ወያኔ/ኢሕአዴጎች።

የተከበሩት ኔልሰን ሙንዴላ እንዲህ ይሉናል "..... ፍቅር አብሮን የተወለደ በተፈጥሮ ያገኘነው ነው። ጥላቻ ግን በትምህርት ያገኘነው ነው። ስለዚህ ጥላቻን በትምህርት ልናስወግደው እንችላለን።...."። ግን በ'ኛ ሀገር ለወያኔ ገዥዎቻችን ጥላቻና ከህደት አብሮቸው የተፈጠረ ይመስላል። ያለፈው አልበቃቸው ብሎ አሁንም የጥላቻንና የዘረኝነትን መርዝ ባገኙት አጋጣሚ ሁሉ በህዝብ ላይ ይረጫሉ። "ለምን?.." ያለውን ደግሞ ያስራሉ፣ ያሳድዳሉ፣ ይዘርፋሉ፣ ይገላሉ፣ ያስገድላሉ። እንደነሱ ጠበንና አንሰን፣ ሀገራዊነትን አውግዘን፣ ስብእናችን ሁሉ "ጎጠኝነት" አንዲሆን ሌት ተቀን ይደክማሉ። ለመሆኑ ከዘመናት በፊት "ዘሬ የሰው ልጅ ነው፤ ሀገሬም ዓለም ነው።" ያለው ደራሲ (ስሙን ማስታወስ ስላልቻልኩ ይቅርታ።) በዚህ ዘመን ወያኔዎችን እጅ ቢጥለው ምን ይል ይሆን? እነሱስ ምን ያደርጉት ይሆን?

በቅርቡ የወያኔው "የበኩር አባት" አቶ ስብሐት ነጋ "..... ጠቅላይ ሚኒስትሩ የተሾመው ኢሕአዴግ ዱርም አስቦበት ወንበሩን ከአማራና ከአርቶዶክስ አማኞች ለማጽዳት በተዘጋጀበት እቅድ ነበር....." ሲሉ ተሰምተውል። ይህ በ'ርግጥ የለመደነው ከህደትና ሸፍጥ ነው። ታዲያ አኒህ ሰው ለኢትዮጵያና ለኢትዮጵያዊያን ያላቸው ጥላቻ ይበልጥ በሽቦታቸው ዘመን ስር እየሰደደና እየተባባሰ መምጣቱን ያሳያል። ብዙውን ጊዜ በሌሎች ላይ ጥላቻ ያለባቸው ሰዎች ለራሳቸው ከሚሰማቸው የበታቸው ስሜት የሚመጣ ሲሆን መድረኩንና አጋጣሚውን ሲያገኙ ደግሞ እንደወያኔ ሀገረንና ህዝብን ከማዋረድና ይዘው ከመጥፋት ወደ ኋላ አይሉም።

የአቶ ስብሐት የከህደትና የጥላቻ የበኩር ልጃቸው የሆነው አቶ መለስ ዜናዊ ኢትዮጵያን አፍርሶና ሕዝቦቿ 'ርስ-በርስ አባልቶ ሳይጨርስና ሳይሳካለት ወደ ማይመለስበት ስለሄደ፣ እሱ ያላያትን "የፈራረሰች ኢትዮጵያን" እሳቸው ለማየት ካላቸው ጉጉት አንጻር የሚያደርጉትን አ'ተው ግራ ተጋብተዋል። ምክንያቱም "ታላቋን ትግራይ" የመመስረት "ቅዥት"፣ "ቅዥት" ሆኖ እንደቀረ ሁሉ፣ ኢትዮጵያን የማፈራረሱም እኩይ ምግባራቸው ደግሞ "ቅዥት" ሆኖ ሊቀር መሆኑ እንቅልፍ ነስቷቸዋል።

ኢትዮጵያና ኢትዮጵያዊያን ይችሉ ዓለማችን አስከ አለች ድረስ እንኖራለን። ይህ ሚሊዮን ጊዜ ተነግሮል። መነገር ብቻ ሳይሆን እውነተኛ ዜጎቿ መሰቀላትነት ሲከፍሉበት ኑረዋል፤ አሁንም የተፈለገውን ያህል ውጤት ባያመጣም እየከፈሉ ይገኛሉ። ግን የወያኔ ገዥዎች ከልጅነታቸው እስከዚች ሰዓት ድረስ አእምሮቸው በጥላቻና በተንኮል አድጎ፣ በከህደትና በዘረኝነት ጎልምሶ፣ ከሀገራችን ጠላቶች ጋር በማበር የኢትዮጵያንና ኢትዮጵያዊነትን የማጥፋት እኩይ ዓላማ፣ በሽቦት ዘመናቸውም ሆነ "በትምህርት" ሊወገድ አልቻለም። አቶ መለስ ከነ ጥላቻቸውና ከነ ዘረኝነታቸው ሄደውል። ቀሪዎቹ እነ አቶ ስብሐት ደግሞ "ሌባ ላመሉ ዳቦ ይልሳል!" እንዲሉ አቶ ሃይለማርያም ደሳለኝን እንደ ምክንያት እያደረጉ ያመላቸውን "ዳቦ ይልሳሉ"።

የአቶ ሃይለማርያም ደሳለኝ ለጠ/ሚኒስትር ስልጣን መድረስ ዋናው ምክንያት እንደሚከተለው ነው፤....  
1/አቶ መለስ አቶ ሃይለማርያም ደሳለኝን ምክትል ጠ/ሚኒስትር ያደረጓቸው አሮሞና አማራ ነኝ ባይ ተለጣፊዎን ለማራቅ ነበር። ምክንያቱም በውቅቱ ሁለቱም ተለጣፊዎች የምክትልነቱ ቦታ ይገባናል በማለት "ከሚስቶቻቸው" ጋር አልጋ ላይ

ያንሸካሹኩ ስለነበር ነው። ታዲያ አቶ ሃይለማርያም ደሳለኝ ከደቡብ ተለጣፊ ቡድን በመሆናቸው እንደ መፍትሄ የተውሰደ ነው።

2/ አቶ ሃይለማርያም ወያኔን "እንድ ግል አዳኛቸው" የተቀበሉ በመሆናቸውና አቶ መለስ የተናገሩትን መልሰው እንደ በቀቅን የሚያስተጋቡ ከመሆናቸው በተጨማሪ፤ ምንም አይነት ችግር የማይፈጥሩ "ተነጅ" መሆናቸው ቤላው ምክንያት ነበር። አሁንም "የመለስ ራእይ" እያሉ እየደነፉብን ነው። ለነገሩ የ'ራሱ ራዕይ ያለው ሰው ከመጀመሪያውም ወያኔ አይሆንም ነበር።

3/ ከአቶ መለስ ሞት በኋላ እነ አቶ ስብሐት አቶ ሃይለማርያምን ጠ/ሚኒስትር ለማድረግ ማቀድ ቀርቶ አልመውተም አያውቁም ነበር። የጠ/ሚኒስትርነቱን ቦታ ለወያኔ ተወላጅ "ተገዳላይ" ለመስጠት ያልፈነቀሉት ድንጋይ አልነበረም። ነገር ግን የ'ርስ በ'ርስ ሽኩቻው የወያኔን ህልውና እስከመፈታትን ደረሰ። ታዲያ እነ አቶ ስብሐት "'ጠቅላይ ሚኒስትሩ የተሾመው ኢሕአዴግ ዱርም አስቦበት ነው..." ማለታቸውን ስለማ በልጅነቴ የሰማሁትን ተረት አስታውሱኝ። ተረቱ እንዲህ ነው፤.....ሁለት አብረው የሚኖሩ ወንድና ሴት ፍቅራቸው ነበሩ። አንድ ቀን ውንድሞ ፍቅሩ የወይን ዛፍ አየና ወደ ዛፏ አመራ። የወይንን ፍሬ ለመብላት ቢሞክር ሊደርስበት አልቻለም። እናም 'ራቅ ብሎ ሄዶ ጋደም አለ። ሴቷ ፍቅሩ በተረዋ ወደ ወይን ዛፍ አዘገመች። የወይን ፍሬውን ለምብላትም ሞከረች። ግን አልቻለችም። ወደላይ ዘለለች። አልቻለችም። የፊት እግሮቿን ተጠቅማ ወደ ወይን ፍሬው ለመድረስ ሞከረች። አልቻለችም። ምንም ማድረግ እንደማትችል ስታውቅ ምራቁን እየዋጠች ወደ ጓደኛዋ ሄደች። እሱም ከርቀት ይከታተላት ነበርና " እንዴት ነው የወይን ፍሬ?" ሲል ጠየቃት። " እባክህ... ልበላ ፈልጌ ስቀምሰው የወይን ፍሬ ይመራል።" አለችው። እሱም " አይ ያንች ነገር!..... ዘለሽ ..ዘለሽ ሲያቅትሽ ይመራል ትያለሽ።" በማለት መለሰላት። ታዲያ ዛሬ ወያኔዎች "ዘለው..ዘለው... ሲያቅታቸው፤ የተሻለ ነገር መናገር አይችሉምና "ስልጣኑን ከአማራና ከአርቶዶክስ ለማጽዳት ነው..." ማለት ሳይብቃቸው "የኢትዮጵያ ህዝብ ለዲሞክራሲ የበቃ አይደለም።" በማለት መዘላበዱን ተያያዙት።

3/ ወያኔዎች አቶ ሃይለማርያም ደሳለኝ ሳይፈልጉ ጠ/ሚኒስትር መሆናቸውን አማራጭ አጥተው ሲቀበሉ በ'ርግጥ ቢሳካላቸውም ባይሳካላቸውም ሁለት ነገሮችን እሳቤ ውስጥ አስገብተዋል፤  
- የመጀመሪያው ጠ/ ሚኒስትሩን ለዚህ ስልጣን የበቁት ባላቸው አፍቅሮ ወያኔ ስለሆነ፤ ከወያኔዎች ፈቃድ ውጭ ምንም የሚያደርጉት ነገር እንደሌለና ላድርግ ቢሉ እንኳ' በቀላሉ ማስወገድ እንደሚችሉ ስለአመኑ።  
- ሁለኛው እስከ ሚቀጥለው ምርጫ ድረስ የ'ርስ በ'ርስ ሽኩቻዎችን ስለሚያስወግዱ ጠ/ ሚኒስትሩን እንደ ግዜ መግዥ ሊጠቀሙባቸው በማሰብና በማቀድ ነው።

4/ ቤላው ደግሞ የአቶ መለስ ሞት ያስደነገጣቸው ገዥዎቻችን ግራ ሲገባቸው፤ በሁለት እግራቸው የቆሙ ለመምሰልና ሁሉም ነገር በ'ነሱ ቀጥጥር ስር መሆኑን ለማሳየት ሲሆን፤ የተለመደው አሳፋሪ ፓለቲካ ግን ወያኔ ተወልዶ ያደገበትን የኢትዮጵያን ጥላቻና እርስ-በ'ርስ ህዝብን የማባላት እኩይ የተለመደ ምግባር ለመግለጽ የታሰበ ነው። ክቡር ፕሮፌሰር መስፍን ወልደማርያም "አቶ ስብሐተና የተነከል ፓለቲካ" በሚል ርዕስ እንደገለጹት " .....አነጋገሩ በሁለት በኩል ስለት ያለው ቁል የያዘው ሰይፍ ነው።...." ግን ፕሮፌሰር ይህ ስለት ያለው ቁል የያዘው ሰይፍ ላለፉት ዓመታት ወግቶናል! ቆርጦናል!

ከፋፍሎናል! አሁንም በኢትዮጵያና በኢትዮጵያዊነት ላይ የተሳለው የቂል ሰይፍ መገዝዝዙን ለማስቀጠል ደፋ-ቀና እየተባለ ነው።

ወያኔዎች ኢትዮጵያንና ኢትዮጵያዊነትን የማፈራረሱና ትውልድን የማጥፋቱ እኩይ ምግባር ሙሉ በሙሉ አለመሳካቱን ከቀንደኛ መሪያቸው ሞት በኋላ እንኳ' ለራሳቸው ሲሉ ካለፈው ለመማርም ሆነ ለመጻጸት አለማሰባቸው ፕሮፌሰር እንደሚሉት "ያሳዝናል" ተብሎ የሚታለፍ ሳይሆን፤ ሀገራችን ለማጥፋትና ለማውደም፤ አስፈላጊ ከሆነም ህዝብን ከመጨረስ በምንም አይነት መንገድ ወደ ኋላ እንደማይሉ ነው ደጋግመው እየነገሩንና እየሰረዱን ያሉት። ይሁን እንጅ ትላንት ዛሬ አይደልም፤ ዛሬም ነገ አይደለም።

.....ይዘገያል እንጅ ታሪክ ውል አይስተም

በሰፈሩት ቁና መሰፈር አይቀርም።.....

ምንም ይበሉ ምን፣ ወያኔዎችና ተከታዮቻቸው እየመረራቸውም ቢሆን መዋጥ ያለባቸው ሀቅ አቶ ሃይለማርያም ደሳለኝ ከየትም ጎሳ ይምጡ፣ ምንም አይነት ሀይማኖት ይኑራቸው፣ ኢትዮጵያዊ አስከሆኑ ድረስ፤ የኢትዮጵያ ህዝብ የግል ማንነታቸውን ጥያቄ ውስጥ አያስገባውም። መግባትም ሆነ መታሰብም የለበትም። ኢትዮጵያዊነታቸው ከምንም በላይ በቂ ነው። የኢትዮጵያ ህዝብ ጥያቄ ብሄራዊ ጥቅማችን ያስጥብቃሉ ወይ? መብታችንና ነጻነታችን ያከብራሉ ወይ? በአጠቃላይ ለኢትዮጵያና ለኢትዮጵያዊያን ክብርና ልዕና መሉ ስልጣናቸውን (በህዝብ ያለተመረጡ ቢሆንም) ተጠቅመውና ሕግን አክብረው ይሰራሉ ወይ? ከወያኔዎዊ አመለካከት የጻዳ አስተዳድር ይመሰርታሉ ወይ? በሚለው ላይ ነው ህዝብ ማውገዝም፣ ማወደስና መታገል የሚፈልገው። በ'ርግጥ እስከ አሁን ድረስ እንደታዘብነው ሰውየው ገና "ከተሻሻነትና ከተነጅንት" ያለመውጣታቸውን እያረጋገጡ ነው። የ'ኛም ትግል ይቀጥላል።

-----//-----

ፊልጶስ / ጥቅምት 2005

ለማነኛውም አስተያየት በኢ.ሜል: [philiposmw@gmail.com](mailto:philiposmw@gmail.com) ምላክ ይችላሉ።